

## श्री रुद्राष्टकम्

नमामि शमीशान निर्वाण रूपं विभु व्यापकं ब्रह्म वेदस्वरूपं ॥  
निजं निर्गुणं निर्विकल्पं निरीहं चिदाकाशमाकाशवासं भजेऽहं ॥  
निराकारमोकारमूलं तुरीयं गिरा ग्यान गोतीतमीशं गिरीशं ॥  
करालं महाकाल कालं कृपालं । गुणागार संसारपारं नतोऽहं ॥  
तुषाराद्रि संकाश गौरं गभीरं मनोभूत कोटि प्रभा श्री शरीरं ॥  
स्फुरन्मौलि कल्लोलिनी चारू गंगा लसद्बालबालेन्दु कंठे भुजंगा ॥  
चलत्कुंडलं भ्रू सुनेत्र विशाल प्रसन्नानं नीलकंठ दयाल ॥  
मृगाधीशमर्चाम्बरं मुण्डमालं प्रियं शंकरं सर्वनाथं भजामि ॥  
प्रचंड प्रकृष्टं प्रगल्भं परेशं अखंड अज भानुकोटि प्रकाशं ॥  
त्रयः शूल निर्मूलनं शूलपाणि । भजेऽहं भवानीपतिं भावगम्यं ॥  
कलातीत कल्याण कल्पान्तकारी सदा सज्जनानन्दाता पुरारी ॥  
चिदानंद संदोह मोहापहारी प्रसीद प्रसीद प्रभां मन्मथारी ॥  
न यावद् उमानाथ पादारविन्दं भजतीह लोके परे वा नराणां ॥  
न तावत्सुख शान्ति संतापनाशं प्रसीद प्रभो सर्वभूताधिवासं ॥  
न जानामि योगं जपं नैव पूजां नतोऽहंसदा सर्वदा शंभु तुभ्यं ।  
जरा जन्म दुःखौघ तातप्यमानं प्रभो पाहि आपन्नमामीश शंभो ॥  
रुद्राष्टकमिदं प्रोक्तंविप्रेण हरतोषये ।  
ये पठन्ति नरा भक्त्या तेषा शम्भुः प्रसीदति ॥